

قرآن مُرہانِ الٰہی

ڈاکٹر اعجاز فاروق اکرم

قرآن مجید وہ مہم باشان صحیفہ ہدایت ہے جس نے نہ صرف تاریخِ انسانی کا دھارِ موزا، بلکہ فکر و عمل کا معیار بھی یکسر تبدیل کر دیا۔ قرآن مجید کی صورت میں الہامی تعلیمات نے نہ صرف حیاتِ انسانی کو متاثر کیا، بلکہ اس کائنات کے حیرت انگیز اسرار کی پرده کشانی کے ساتھ مدت دراز سے مردوج ہرنوع کے افکار و نظریات کے علی الرغم کائنات کی آبادی اور کھلی حقیقوں پر مضبوط، مؤثر اور مستحکم دلائل پیش کیے۔

قرآن مجید روئے زمین پر کائنات کے خالق، مالک، آقا و حاکم اور مقتدرِ اعلیٰ کی حقانیت بلکہ وجود پر سب سے بڑی، روشن اور شاندار دلیل ہے۔ اسی لیے سورۃ النساء میں اسے ”مرہان“ قرار دیا گیا۔ مرہان کے لغوی معنی ”دلیل اور جدت“ کے ہیں۔ دلیل را ہمنا کو بھی کہتے ہیں اور اس سے مراد وہ نظریہ، عقیدہ، فکر اور اصول بھی ہے، جو کسی بھی معاملے میں واضح اور فیصلہ کرن رہنمائی عطا کرے۔ قرآن مجید کی ہر ایت اور ہر حرف تا قیامت دلیل و جدت اور کامل رہنمائی ہے۔ وہ لوگ جو حق و راستی کے طالب ہوں، ان کے قلوب و اذہان ہرنوع کی کجھی اور ٹیڑی ہے سے پاک ہوں، قرآن کریم انھیں ہمہ پہلو دلائل و برائیں سے حق کا شعور و آگہی، عمل کی توفیق اور استقامت عطا کرتا ہے۔

قرآن مجید نے اپنے طرزِ استدال میں وہ تمام اسالیب اختیار کیے، جن کا تعلق انسان کی عقل و فہم، سماعت اور مشاہدے سے ہو۔ قرآن نے مردوج ادبی معیارات سے کہیں بڑھ کر بلند تر معیار کو اپنا کر دیتیں سے دیتیں بات پا کیزہ، واضح اور مؤثر انداز میں اس طرح بیان کی کہ ہر شخص نے اپنی فہم و دانش اور ظرف کے مطابق اس سے نہ صرف صراطِ مستقیم کا شعور حاصل کیا، بلکہ اس کے

جلال و کمال اور ہیبت و عظمت کے سامنے مبہوت ہو کر رہ گیا۔

دلائل و برابین

قرآن حکیم نے اپنے دلائل و براہین پر جن لوگوں کو غور و فکر کی دعوت دی، ان میں اہل عقل و دانش، اہل ایمان اور اہل علم کے ساتھ اللہ کا خوف رکھنے، آیات کو سننے اور انھیں سمجھنے کی صلاحیت رکھنے، ان سے نصیحت پکڑنے اور اس نعمتِ عظیمی پر شکر بجالاتے ہوئے اس کی عطا کردہ راہ ہدایت پر استقامت دکھانے والے شامل ہیں۔

● کتاب لاریب: قرآن مجید کے دلائل و براہین کا اولین موضوع خود اس کا اپنا وجود ہے۔ اس کی پہلی دلیل ذلیک الکتبُ لا رَبِّ بِفِيهِ (البقرہ ۲:۲)، یعنی یہ کتاب مقدس ہر نوع کے شک و شبہ سے بالا، ہر آمیزش سے بمرا، ہر کجھ سے پاک اور دونوں جہانوں کے رب کی طرف سے نازل کردہ ہے۔ قرآن نے خود کو ہدایت، موعظت، شفاء، رحمت، حق و باطل کے درمیان فرق کرنے والا اور نصیحت قرار دیتے ہوئے نہایت قوی دلیل دی کہ آئَ هذَا صِرَاطٌ مُسْتَقِيمًا فَاتَّبِعُوهُ ح (انعام ۶:۱۵۳)، کہ میرا بیان کردہ راستہ ہی سیدھا راستہ ہے، لہذا اسی کی پیروی میں نجات اور اس سے انحراف سراسر گمراہی ہے۔ قرآن نے اپنے وجود مسعود و محمد کے ساتھ اپنے محفوظ ہونے پر بھی دلائل دیے کہ یہ کسی انسان کا کلام ہرگز نہیں، اس کا نازل کرنے والا اللہ بزرگ و برتر ہے، اور وہی اس کا محافظ بھی۔ قرآن نے اپنے وجود کی عظمت اور حقانیت پر دلیل دیتے ہوئے تمام ہجت و انس کو چیخ دیا کہ وہ سب مل کر اس کے افکار و نظریات توڑو کی بات، اس کی ایک سورۃ یا آیت جیسا کلام بناؤ کر دکھائیں۔ پھر خود ہی اعلان بھی کر دیا: لَا يَأْتُونَ بِمِثْلِهِ كہ سارے ہجت و انس مل کر بھی ایسا ہرگز نہ کر سکیں گے۔ قرآن نے اپنے وجود پر ایک اور قوی دلیل یہ پیش کی کہ وَلَقَدْ يَسَرَنَا الْقُرْآنُ لِلَّذِكْرِ فَهُلُّ مِنْ مُذَكَّرٍ (القمر ۵۸:۳۲)، یعنی یہ معانی و مفہوم، قرأت و تجوید اور حفظ و عمل کے اعتبار سے نہایت آسان ہے۔ فَهُلُّ مِنْ مُذَكَّرٍ تو ہے کوئی اس سے نصیحت حاصل کر کے اپنے سینوں میں اٹا رہے اور کتاب حیات پر نافذ کرنے والا؟

● صاحبِ قرآن: قرآن نے اپنے براہین کا دوسرا موضوع صاحبِ قرآن کو بنایا، اور صاحبِ قرآن کے ائمہ ہونے کو اپنے لاریب ہونے پر دلیل بنایا کہ وہ ذاتِ اقدس جو امیوں کے

معاشرے سے اٹھی، اور الہامی تعلیم و تربیت اور راہنمائی کے سایے میں اُس اخلاق و کردار سے متصف ہوئی، جو خود قرآن کا پرتو، اس کی عملی تصویر اور ہمہ پہلو مجسم دلیل قرار پائی۔ کائن خلقہ القرآن، اور تبکی وجود اقدس تابہ آبدانسنت کے لیے نمونہ عمل اور اسوہ حسنة، معیارِ ہدایت و ضامنِ نجات قرار پایا۔ قرآن نے نہ صرف بعثتِ رسالت مآب صلی اللہ علیہ وسلم کے دلائل فراہم کیے، بلکہ منصبِ رسالت پر بھی ہمہ پہلو دلائل پیش کیے۔

● جبریلِ امین: قرآن حکیم نے اپنے دلائل کا تیسرا موضوع بارگاہِ الٰہی سے بارگاہِ رسالت میں لانے والے کو بنایا، کہ وہ بھی نہایت محترم، معیت اور مستند واسطہ ہے۔ یہ پیامِ رسال جبریل امین نہایت عظیم المرتبت، بارگاہِ الٰہی کا نہایت قوی مقرب، فرمانِ الٰہی کا پابند اور صاحبِ امانت ہے۔

● بستی باری تعالیٰ: بر این قرآنی کا چوتھا اور کلیدی موضوع وجود باری تعالیٰ اور اس کی توحید، عظمت و جلال، اختیار و اقتدار، وسعت و قوت کا اعلان و اظہار ہے۔ اور نہ صرف نزولی قرآن اور بعثتِ رسالت مآب کا مقصد ہے، بلکہ تحقیقِ کائنات کی غرض و غایت بھی یہی ہے۔ قرآن حکیم نے انسان کے اپنے وجود، تخلیق، تکوین کائنات اور بے شمار ظاہر و باطن، مظاہر قدرت اور مناظر قدرت کو دلیل بنا کر اللہ کی وحدانیت، عظمت، کبریائی، قوت و اختیار و اقتدار، جلال و جمال اور ذات باری کے ہر پہلو کو نمایاں اور واضح کیا۔ قرآن نے اپنے دلائل سے تخلیق کائنات کا یہ مقصد واضح کیا کہ نہ تو یہ کھیل تماشے کے لیے ہے اور نہ بے مقصد۔ تخلیقِ حق و انس اور تکوین کون و مکان کا واحد مقصد اللہ کی ہمہ پہلو، مکمل اور مسلسل عبادت، یعنی بندگی ہے۔ وَمَا خَلَقْتُ الْجِنََّ وَالْإِنْسََ إِلَّا لِيَعْبُدُوْنَ ۝ (الذاريات: ۵۱: ۵۶) ”میں نے حق اور انسانوں کو اس کے سوا کسی کام کے لیے پیدا نہیں کیا ہے کہ وہ میری بندگی کریں۔“

● حقیقتِ کائنات: قرآن حکیم اس حقیقت پر بھی بہان ہے کہ یہ کائناتِ ابدی نہیں، فانی ہے۔ بقا و دوام تو فقط ذات باری تعالیٰ کو ہی ہے۔ اس کائنات کا انجام آخرت ہے، جو بہر صورت اور بہت جلد برپا ہوگی۔ عدلِ الٰہی کا تقاضا ہے کہ حیات دنیوی میں آزمائش کے لیے بھیجے جانے والوں کی مہلتِ عمل مکمل، امتحان کا اختتام ہو اور فیصلے کا دن برپا کر کے جزا و سزا کے ذریعے اہل کفر اور اہل ایمان میں وعدے کے مطابق فرق و امتیاز کیا جائے۔ قرآنی دلائل کی روشنی

میں دنیا تو دار العمل، متاع قلیل اور بے وقت ہے، جب کہ آخرت بہتر، دائمی اور دار الجزا ہے۔
 وَالْآخِرَةُ خَيْرٌ وَأَبْقَىٰ (الاعلیٰ ۸۷: ۱۷)

● **تسخیر کائنات:** براہین قرآن کا چھٹا موضوع تسخیر کائنات ہے کہ یہ بحودہ، شمس و قمر، لیل و نہار، سب بندہ مومن کے لیے اور اس کی میراث ہیں۔ اللَّهُ تَرَوَا أَنَّ اللَّهَ سَخَّرَ لَكُمْ مَا فِي السَّمَاوَاتِ وَ مَا فِي الْأَرْضِ (لقمان ۲۰: ۳۱) ”کیا تم لوگ نہیں دیکھتے کہ اللہ نے زمین اور آنسانوں کی ساری چیزیں تمہارے لیے مسخر کر کی ہیں؟“ مومن کی ذمہ داری یہ ہے کہ وہ انھیں امانت تصور کرتے ہوئے آقا و مولا کی مرضی و منشاء کے مطابق استعمال تو کرے، لیکن ان میں گم اور غرق ہو کر نہ رہ جائے۔ اس کائنات کے اسرار و رُموز سے آگاہی حاصل کر کے اپنے رب کی معرفت اور اپنی شب تاریک سحر تو کرے، اس دنیا کے زینت و تفاخر اور دھوکے میں ڈالنے والی رعنائی و دل کشی کا اسی رہ گز نہ بنے۔

● **قوموں کا عروج و زوال:** ساتواں موضوع جسے قرآن حکیم نے اپنے دلائل و براہین کا مرکز بنایا، وہ قوموں کا عروج و زوال ہے۔ اُمم سابقہ کے تذکرے، انبیاء اور ان کے اصحاب کے قصے، قوموں کے انفرادی و اجتماعی کردار، معاشرتی رویے، آیاتِ الہی کی تکذیب، عناد اور مخالفت کے انجام، اہل کفر اور اہل ایمان کے معرکہ ہائے حق و باطل، ظلم و جبر کی داستانیں، صبر و استقلال اور عزیمت کے واقعات، انسانوں پر انسانوں کی خدائی کے جھوٹے دعوے اور ان کے عبرت ناک انجام۔ ان سب کو قرآن نے اس امر پر دلیل بنایا کہ حق و باطل ہمیشہ سے بر سر پیکار رہے ہیں، لیکن غلبہ بالآخر اہل حق کو ہی حاصل ہوا۔ اَنْتُمُ الْأَعْلَوْنَ إِنْ كُوْتُمْ مُؤْمِنِينَ (آل عمرن ۱۳۹: ۳) ”تم ہی غالب رہو گے اگر تم مومن ہو۔“

○ دوسرا یہ کہ اہل حق خواہ تھوڑے ہی ہوں، مگر صبر و استقامت کے کوہ گراں ہوں، تو فتح و نصرت اُن ہی کا مقدر ہے: كَمْ مِنْ فِتْنَةٍ قَلِيلَةٌ غَلَبَتْ فِتْنَةٌ كَثِيرَةٌ يَادُنِ اللَّهِ (البقرہ ۲۲۹: ۲) ”بارہا ایسا ہوا ہے کہ ایک قلیل گروہ اللہ کے اذن سے ایک بڑے گروہ پر غالب آ گیا ہے۔“ ○ تیسرا یہ کہ وہ قومیں جو اپنے اجتماعی و انفرادی کردار کی طرف توجہ اور اصلاح احوال کی کوشش سے غفلت بر تین، اللہ ان کا ساتھ نہیں دیتا۔

○ چو تھا یہ کہ جس قوم کے اصحاب شروت عیش و عشرت اور بدکاریوں میں بنتا ہوں، جہاں عدل و انصاف کے بجائے ظلم کا بازار گرم ہو، وہ قومیں جو اللہ کے دین سے اعراض اور اس کے رسولوں کی تکذیب کی مجرم ہوں، کبھی سر بلند اور معزز نہیں رہ سکتیں۔ ان کا انجام دنیا میں بھی رُسوَّا کن اور عبرت ناک ہوا، ان کی زندگیاں تنخ سے تنخ تر اور مصائب شدید سے شدید تر ہوئے اور آخرت کی آبدی ذلت اور دلگی عذاب بھی ان کا مقدر بنا۔ قرآن نے اہل حق کو یہ دعوت دی کہ سِيرُوا فِي الْأَرْضِ (انعام: ۶) کہ زمین میں عبرت کی نگاہ لیے چلو پھر و اور دیکھو کہ مفسدین و مکذبین کا انجام کیا ہوا؟

چند مزید حقائق

قرآن حکیم نے ان چند بنیادی موضوعات پر بار بار، تفصیلی اور مستحکم دلائل دینے کے علاوہ بعض دیگر امور اور حقائق کے بارے میں بھی ممل رہنمائی عطا کی، جن میں:

— شیطان کو انسان کا حکلم کھلانہ دشمن قرار دے کر، اس کی چالوں سے آگاہ و خبردار رہنے کے ساتھ، اس کے قش قدم پر چلنے سے منع فرمایا۔

— جنت: اللہ کا وعدہ اور اس کی رضا و خوشنودی کی مظہر ہے۔ یہ ہر مومن کا مقصد، تمنا اور آرزو ہے۔ قرآن نے دلائل سے واضح کیا کہ جنت کا راستہ اس قدر آسان نہیں۔ اس کی قیمت تو اللہ کا تقویٰ، ہوائے نفس سے اجتناب، رسول کی کامل اطاعت و اتباع اور قرآن کی پیروی کے ساتھ را حق کی ہر آزمائیش میں صبر و استقامت کا مظاہر ہے۔ اور جو اس کا امیدوار اور خریدار ہو، اسے بطور قیمت اپنی جان اور مال اللہ کی بارگاہ میں پیش کرنا ہوگا۔ إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ يَأْنَ لَهُمُ الْجَنَّةَ ط (التوبہ: ۹) ”حقیقت یہ ہے کہ اللہ نے مومنوں سے ان کے نفس اور ان کے مال جنت کے بد لے خرید لیے ہیں۔“

— بلاشبہ قرآن حکیم اس امر پر بھی رہا ہے کہ اللہ کا دین اس کی نعمت بن کر مکمل ہو چکا ہے۔ اس میں نہ کسی کا اختیار ہے، نہ اضافے کی گنجائش۔ دین اسلام ہی اللہ کا پسندیدہ اور اس کی بارگاہ میں مقبول ترین ہے۔ إِنَّ الَّذِينَ عِنْدَ اللَّهِ الْإِسْلَامُ قَفْ (آل عمرن: ۱۹)۔ اس کے علاوہ کوئی اور نظریہ حیات، فلسفہ تہذیب و تمدن، اصولی اخلاق و سیاست، نظامِ معيشت و معاشرت اللہ کے نزدیک غیر مقبول ہیں۔

— دلائل قرآنی میں ایک اور قوی دلیل معیارِ تقوی و فضیلت کے بارے میں ہے۔ اس کے براہین کی روشنی میں قوم، زبان، رنگ، وطن، دولت و قوت، شان و شوکت ہرگز معیارِ فضیلت نہیں۔ اِنَّ أَكْرَمَكُمْ عِنْدَ اللَّهِ أَنْقَلُكُمْ ط (الحجرات ۱۳:۲۹)، درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ پر ہیز گار ہے۔ اللہ کی بارگاہ میں معیارِ شرف و عزت فقط تقوی، یعنی خوف خدا ہے۔ تقوی، بہترین تو شیر آخرت، اہل داش کی میراث ہے۔ تقوی مسجد کی دیواروں، ماتھے کی محرابوں اور سعیج کے دنوں میں نہیں، اس کا مرکز تو دل ہے۔

— قرآن نے اس حقیقت پر بھی نہ ہاں پیش کی کہ نیکی کا مردوج تصور اور اللہ کا عطا کر دہ ضابط معرف و مکر مختلف ہیں۔ اللہ کی نگاہ میں مشرق و مغرب کی طرف رُخ کر کے عبادت کرنا، قربانی کا خون اور گوشت اس کی نذر کرنا، مقدس مقامات کی تعمیر، یا مفہود عالم کے چند کام انجام دے لینا ہی نیکی نہیں، بلکہ نیکی تو حقوق اللہ کی ادائیگی کے ساتھ حقوق العباد کی تحریک کا نام ہے۔

— قرآن اس حقیقت پر بھی نہ ہاں ہے کہ اللہ کے طے کردہ ضابطوں کے مطابق کوئی اچھا یا بُر اعمال خواہ چھوٹا ہو یا بڑا، ہرگز نظر انداز نہ کیا جائے۔ اللہ جو انسان کے ظاہر و باطن سے آگاہ اور خبردار ہے، انھیں حکم دیتا ہے کہ تمہارا کام تو فقط خلوص اور نیک نیت کے ساتھ عمل کرنا ہے۔ اَعْمَلُوا فَسَيَرَى اللَّهُ عَمَلَكُمْ وَرَسُولُهُ وَالْمُؤْمِنُونَ ط (التوبہ ۱۰۵:۹) ”تم عمل کرو، اللہ اور اس کا رسول اور مومنین سب دیکھیں گے کہ تمہارا طرزِ عمل اب کیا رہتا ہے۔“

قرآن مجید کی ہر آیت کسی نہ کسی انسانی رویے کے حسن و فتح پر دلیل اور کسی نہ کسی ابدی اور پچی حقیقت کی غماز ہے۔ یہ سب دلائل و براہین انسان کی ہدایت کا سامان اور قلب و نظر کے اطمینان، اور دنیا کی فلاج اور عقبی کی نجات کا باعث ہیں۔

قرآن کا مطالبه

قرآن دنیا کی سب سے بڑی نعمت ہے۔ یہ انسان کی پیش بہا خوش بختی ہے کہ وہ حامل قرآن ہے مگر بحیثیت مجموعی اس کی سب سے بڑی بد بختی بھی یہی ہے کہ وہ تارکِ قرآن ہے۔ وہ اس سے غافل ہی نہیں ہے، بلکہ اپنی زندگی کے ہر معاملے میں اس سے اعراض برتے ہوئے ہے۔ اسی کا نتیجہ اس کی ذلت و رسوائی، بے سکونی اور بے اطمینانی ہے۔

قرآن مجید کی تمام تعلیمات اور دلائل و برائین اپنے مخاطبین سے صرف ایک ہی تقاضا کرتے ہیں، اور وہ ہے ایمان باللہ اور اس کی عطا کردہ تعلیماتِ قرآنی کو تھام لینا۔ گویا اللہ کی ذات، صفات، اختیار وغیرہ پر کامل ایمان کے ساتھ اس کے لازمی تقاضوں پر بھی غیر متزلزل ایمان کے بعد اعتصام بحبل اللہ..... یعنی عقائد کی درستی اور پھر اعمال صالح۔ سورۃ الحصر بھی ان ہی امور کی تفصیل بیان کرتی ہے کہ ایمان، عمل صالح اور حق کی صیت کے ساتھ باہم صبر و استقامت کی تلقین۔ یہ چیزیں اللہ کی رحمت، فضل، اس کی جانب سے صراط مستقیم کی رہنمائی اور اس کی رضا کا موجب ہیں۔

قرآنی فلسفہ حیات میں معاشرتی زندگی کو خصوصی اہمیت حاصل ہے۔ قرآن اس میں اعلیٰ اخلاقی اقدار اپنانے کا درس دیتا ہے اور اس کی تعلیمات کا مرکز و محور یہ نکتہ ہے کہ اجتماعی زندگی گزارتے ہوئے سعادت اور کامیابی کا انحصار اس امر پر ہے کہ کوئی حق دار محروم نہ ہو اور کسی پر زیادتی اور ظلم نہ ہو۔ قرآن میں بیان کردہ تمام اخلاقی قوانین اسی محور کے گرد گھومتے ہیں۔

غیبت، سوء ظن، تمخر، بد عہدی، ناپ تول میں کمی، فُحش گوئی وغیرہ سے اجتناب کی ہدایت، اہل خانہ اور والدین سے حُسن سلوک، عفو و درگزير تخلی و وقار، پاک بازی، راست بازی، امانت کا تحفظ، عدل و انصاف کا قیام، ہر فرد کے حقوق کا تحفظ، اتفاق فی سبیل اللہ کے ذریعے معاشرے کی صلاح و فلاح، ایک دوسرے کی ضرورتوں کی تکمیل کا احساس۔ ہمارے معاشرتی رویوں سے متعلق قرآنی ہدایات کے چند نکات ہیں۔

قرآن کے تمام ہمہ پہلو دلائل و برائین ساری انسانیت اور بالخصوص اہل ایمان کو دعوت دے رہے ہیں کہ اگر ان کے دلوں پر قفل پڑے ہوئے نہیں، تو وہ ان پر غور کریں، ان سے نصیحت اور رہنمائی حاصل کر کے انھیں اپنی زندگیوں کا مرکز و محور بنائیں۔

قرآن کی پکار ہے: اے اہل ایمان! اگر تم مسلمان کی حقیقی آن بان اور شان کے ساتھ زندہ رہنا چاہتے ہو تو یہست ممکن جز بـ قرآن زیستن..... قرآن کے بغیر باعزت زندہ رہنے کا تصور ممکن ہی نہیں۔ اور ڈرمید ان حشر کے اس لمحے سے جب رسول بارگاہ الہی میں فریاد کنالا ہوں گے: يَرَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا (الفرقان ۳۰: ۲۵) کہ اے رب! میری قوم نے اس قرآن کو چھوڑ رکھا تھا اورتب یہ قرآن بھی ہمارے خلاف جنت بن کر اٹھ کھڑا ہو گا۔